

महाराष्ट्र विधानपरिषद
दिवसाच्या कामकाजाचा क्रम
मंगळवार, दिनांक २१ मार्च, २०२३
(सकाळी १०-०० ते ११-४५ वाजेपर्यंत)

(मंगळवार, दिनांक १४ मार्च, २०२३, बुधवार, दिनांक १५ मार्च, २०२३, गुरुवार, दिनांक १६ मार्च, २०२३, शुक्रवार, दिनांक १७ मार्च, २०२३ व सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

सर्वश्री प्रविण दरेकर, विजय ऊर्फ भाई गिरकर, प्रसाद लाड, अॅड.निरंजन डावखरे, सर्वश्री रमेशदादा पाटील, श्रीकांत भारतीय, राजहंस सिंह, विप्लव बाजोरीया, प्रा.राम शिंदे, सर्वश्री महादेव जानकर, प्रविण दटके, श्रीमती उमा खापरे, वि.प.स. यांचा म.वि.प. नियम २६० अन्वये प्रस्ताव —

"माहे जुलै, २०२२ नंतर मुंबई शहराच्या विकासाची नियोजनात्मक व कालबद्ध कामे हाती घेण्यात आली असल्याची बाब निदर्शनास येणे, मुंबई हे आंतरराष्ट्रीय दर्जाचे शहर असून या शहराच्या नावलौकीकाला साजेसे असे ५०० पेक्षा अधिक सुशोभिकरणाचे प्रकल्प मुंबई महानगरपालिकेच्या माध्यमातून मुख्यमंत्री व उपमुख्यमंत्री महोदयांच्या नाविन्यमय कल्पकतेतून सुरु असणे, गेल्या अनेक वर्षांपासून मुंबई शहराला एसटीपी पासून दूर ठेवण्यात आले असताना मागील तीन महिन्यांमध्ये मुंबई शहरात ७ ठिकाणी एसटीपीच्या प्रकल्पांचे भूमिपूजन होऊन काम सुरु झाल्याचे निदर्शनास येणे, मुंबई शहरात मोठ्या प्रमाणावर रस्त्यात खड्डे की खड्यात रस्ते अशा प्रकारचे चित्र दिसत असून खड्डे बुजविणे व डांबरीकरणाकरिता मागील २५ वर्षात २१ हजार कोटी रुपयांपेक्षा जास्त रक्कम खर्च करण्यात येऊनही मुंबई शहराच्या रस्त्यांची प्रचंड दुरवस्था झाली असल्याने मुंबईकरांच्या मनामध्ये निर्माण झालेली उद्विग्नता, मागील ६ महिन्यांमध्ये विद्यमान शासनाने महानगरपालिकेला आदेश दिल्यानंतर मुंबई शहराच्या ४५० कि.मी.च्या रस्त्यांच्या कॉन्क्रीटकरणेची ६ हजार कोटीपेक्षा जास्त रक्कमेची निविदा काढण्यात येऊन त्यासंदर्भातील वर्कऑर्डर्स निघाल्यानंतर संबंधित कामांचे भूमिपूजन पंतप्रधानांच्या हस्ते झाले असणे, मुंबई शहरात मोठ्या प्रमाणावर सन २०१४ ते २०१९ या कालावधीमध्ये सुमारे ३०० कि.मी.च्या मेट्रोचे काम सुरु होऊन मध्येच खोळंबल्याची बाब निदर्शनास येणे, आरे कारशेडच्या मुद्यामुळे मुंबईच्या मेट्रोच्या कामात विलंब झाल्याने मेट्रो कारशेडच्या खर्चात १० हजार कोटी पेक्षा अधिक वाढ झाल्याचे आढळून येणे व परिणामी मेट्रोचे अपेक्षित ध्येय अद्यापही गाठता न येणे, मेट्रो

२-ए आणि २-बी ची सेवा सुरु झाल्याने पश्चिम द्रुतगती मार्गावरील अंधेरी आणि दहिसरच्या मध्ये वाहतुक कोंडी कमी होऊन मुंबईकरांचा प्रवास सुकर झाल्याचे निदर्शनास येणे, विद्यमान शासनाने मेट्रो प्रकल्पांचे काम जलद गतीने सुरु केल्याने व सन २०२४ ते २०२६ या कालावधीत मेट्रो तसेच कोस्टल रोड प्रकल्प पूर्ण होण्याचे स्वप्न दृष्टीपथास आल्याने मुंबईकरांचे जीवनमान उंचावले असून मुंबईची तकदीर व तसबीर बदलली असल्याची बाब दिसून येणे, मुंबईतील कोळीवाडा आणि गावठाणाकरिता सिमांकन करून वेगळी विकास नियंत्रण नियमावली तयार करण्याची प्रक्रिया अद्यापही प्रलंबित राहिल्याने मुंबईतील कोळीवाडे व गावठाणांची झालेली दुरवस्था तातडीने विचारात घेण्याची आवश्यकता, मुंबईतील व रेल्वे स्थानकांच्या दोन्ही बाजूकडील झोपडीधारकांच्या पात्रता निश्चितीसाठी एक खिडकी व कालबद्ध स्थलांतरण योजना तयार करण्याची आवश्यकता, मुंबईतील उपकर प्राप्त जुन्या व मोडकळीस आलेल्या खाजगी इमारतींचा पुनर्विकास करण्याचे, तसेच एसआरए प्रकल्पबाधितांच्या न्यायप्रविष्ट प्रकरणांच्या संदर्भातील शासनाचे धोरण, मुंबई शहरात दिड लाख फेरीवाले पात्रताधारक असूनही त्यांना जागेचे वाटप करण्यात न आल्याने पदपथांवर ते व्यवसाय करीत असल्याचे निदर्शनास येणे, त्यांच्याकरिता मार्केट झोन निर्माण करण्याची आवश्यकता जेणेकरून, पदपथ मोकळे होऊन वाहतुक कोंडी होणार नाही, मागील २५ वर्षांत मुंबई महानगरपालिकेच्या स्थायी समितीमार्फत किमान ३ लाख कोटीपेक्षा जास्त कामांच्या निविदा मंजूर होऊन त्यामध्ये मोठ्या प्रमाणावर भ्रष्टाचार झाल्याचे निदर्शनास येणे, कोविडच्या काळात वैद्यकीय साहित्य खरेदी-विक्रीच्या विभागात हजारो कोटींचा भ्रष्टाचार झाल्याची बाब निदर्शनास येणे, टॅब खरेदी, सफाई कामगार वसाहत पुनर्विकासाच्या आश्रय योजनेमध्ये १८०० कोटींचा भ्रष्टाचार झाल्याची बाब निदर्शनास येणे, मुंबई महानगरपालिकेतर्गत मागील शासनाच्या काळात जिजामाता उद्यान प्राणी संग्रहालयांच्या आधुनिकीकरणाचा प्रकल्प, ९०० इलेक्ट्रीक बसेसची खरेदी यामध्ये मोठ्या प्रमाणावर भ्रष्टाचार झाल्याचे निदर्शनास येणे, मुंबई व उपनगरात रिक्शा व खाजगी वाहनांचे पार्किंगकरिता बहूमजली वाहनतळे उभी करण्याची आवश्यकता, देशातील प्रदुषणग्रस्त शहरामध्ये मुंबईचा अग्रक्रम असल्याचे निदर्शनास आल्याने शहरातील नालेसफाई करण्याकरिता आधुनिक तंत्रज्ञानाचा वापर करण्याची व मुंबई आणि उपनगरातील कचऱ्याची वैज्ञानिक पद्धतीने विल्हेवाट लावण्याची योजना कार्यान्वित करण्याची आवश्यकता, मुंबईत गोवंडीतील डंपिंग ग्राऊंड आणि जैववैद्यकीय कचऱ्यावरील प्रक्रिया प्रकल्पांमुळे गोवंडी, शिवाजीनगर, देवनार परिसरात मागील १० वर्षांत झालेला अंदाजे १,८७७ जणांचा मृत्यू, प्रदुषणामुळे मुंबईतील नागरिकांना मोठ्या प्रमाणावर होत असलेली क्षयरोगाची बाधा, पर्यावरण संतुलन

राखण्यासाठी मोजता येईल अशा पॅरामिटरच्या (कॉन्टीटेटीव्ह गोल्सच्या) आधारावर पर्यावरण धोरण आखून कार्यवाही करण्याची आवश्यकता, मुंबई व उपनगरातील महानगरपालिका, नगरपालिका क्षेत्रात भरावा लागणारा बिनशेतीकर रद्द करण्याची आवश्यकता, विद्यमान शासनाच्या काळात कायदा व सुव्यवस्थेमध्ये झालेली प्रचंड सुधारणा, त्यामुळे मुंबईकर मोकळा श्वास घेत असल्याची बाब निदर्शनास येणे, कॅंगच्या लेखा परिक्षण अहवालातील वस्तुस्थितीदर्शक सत्यता मुंबईकरांपुढे येण्याची आवश्यकता, मुंबईमध्ये डबेवाला भवन व मराठी भाषा भवन तातडीने निर्माण करण्याची आवश्यकता, मुंबई महानगरपालिकेची मान्यता न घेता जवळपास १९४ अनधिकृत शाळा सुरू असल्याची बाब निदर्शनास येणे, मुंबई महानगरपालिकेतर्गत मराठी शाळांची पटसंख्या दिवसेंदिवस कमी झाल्याची बाब निदर्शनास येत असल्याने मराठी शाळांना आधुनिकतेची व कौशल्य विकास अभ्यासक्रमाची जोड देऊन मराठी विद्यार्थी व पालकांना मराठी भाषेच्या शाळांकडे आकर्षित करण्याची आवश्यकता, मुंबईतील रुग्णालयांमध्ये मुंबईबाहेरून येणाऱ्या रुग्णांची संख्या अधिक असल्याने व अनेकांना अतिदक्षता विभागात ठेवून उपचार करण्याची गरज असल्याने तेवढ्या प्रमाणात व्हॅटीलेटर उपलब्ध नसल्याचे निदर्शनास येणे, मुंबईतील महानगरपालिका व सरकारी रुग्णालयात व्हॅटीलेटरची संख्या वाढविण्याची आवश्यकता, याबाबत शासनाने करावयाची कार्यवाही व उपाययोजना विचारात घेण्यात यावी."

(दुपारी १२.०० वाजता)

एक : प्रश्नोत्तरे.

(क) तारांकित प्रश्न

(ख) अतारांकित प्रश्नोत्तरांची सहावी ते अकरावी यादी सभागृहाच्या पटलावर ठेवणे.

दोन : कागदपत्रे सभागृहाच्या पटलावर ठेवणे —

(१) मुख्यमंत्री

: "मुंबई मेट्रो रेल कॉर्पोरेशन लिमिटेड यांचा सन २०२१-२०२२ या वर्षाचा वार्षिक अहवाल" सभागृहासमोर ठेवतील.

(२) खनिकर्म मंत्री : "जिल्हा खनिज प्रतिष्ठान, पुणे, नांदेड, जळगांव, नंदुरबार, जालना, पालघर, गडचिरोली, हिंगोली, परभणी, वाशिम, औरंगाबाद या जिल्ह्यांचे सन २०१६-२०१७ ते २०२१-२०२२ व जिल्हा खनिज प्रतिष्ठान, नागपूर यांचे सन २०१६-२०१७ ते २०२०-२०२१ या वर्षांचे वार्षिक अहवाल" सभागृहासमोर ठेवतील.

(३) कामगार मंत्री : "महाराष्ट्र कामगार कल्याण मंडळ यांचे सन २०१४-२०१५ ते २०२०-२०२१ या वर्षांचे वार्षिक अहवाल" सभागृहासमोर ठेवतील.

तीन : "विधानपरिषद आश्वासन समितीचा अहवाल क्रमांक २०६ सभागृहास सादर करणे."

चार : म.वि.प. नियम ९३ अन्वये सूचनांची निवेदने —

(बुधवार, दिनांक ८ मार्च, २०२३, गुरुवार, दिनांक ९ मार्च, २०२३, सोमवार, दिनांक १३ मार्च, २०२३, मंगळवार, दिनांक १४ मार्च, २०२३, बुधवार, दिनांक १५ मार्च, २०२३, गुरुवार, दिनांक १६ मार्च, २०२३ व शुक्रवार, दिनांक १७ मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेले प्रलंबित म.वि.प. नियम ९३ अन्वये सूचनेचे निवेदन) — [अनुक्रमांक (१)] —

(१) सर्वश्री विक्रम काळे, शशिकांत शिंदे, अमोल मिटकरी, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक २ वर उप मुख्यमंत्री निवेदन करतील :-

पारगांव (ता.दोंड, जि.बीड) येथील एकाच कुटूंबातील ७ व्यक्तींचा मृतदेह आढळून आल्याबाबत.

(शुक्रवार, दिनांक १७ मार्च, २०२३ व सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित म.वि.प. नियम ९३ अन्वये सूचनेचे निवेदन) — [अनुक्रमांक (२)] —

(२) श्री.सतेज ऊर्फ बंटी डी. पाटील, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक २१ वर सार्वजनिक

आरोग्य व कुटुंब कल्याण मंत्री निवेदन करतील :-

राज्यात "इन्फ्ल्युएंझा ए" (एच-३, एन-२) व्हायरस या गंभीर विषाणूचा मोठ्या प्रमाणात प्रसार होत असून सदरहू साथ आटोक्यात आणण्यासाठी शासनाने उपाययोजना करण्याबाबत.

(सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेले प्रलंबित म.वि.प. नियम १३ अन्वये सूचनेचे निवेदन) –
[अनुक्रमांक (३)] –

(३) **श्री.अनिकेत तटकरे**, अमोल मिटकरी, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक २८ वर **सार्वजनिक आरोग्य व कुटुंब कल्याण मंत्री** निवेदन करतील :-

सिंधुदुर्ग जिल्ह्यात कोविड १९ च्या दरम्यान जिल्हा आरोग्य अधिकारी, सिंधुदुर्ग यांचे खरेदी करण्यात आलेले औषध व वैद्यकीय साहित्य, उपकरणे याची चौकशी करण्याबाबत.

(४) **श्री.अशोक ऊर्फ भाई जगताप**, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३६ वर **मुख्यमंत्री** निवेदन करतील :-

मुंबईतील मालाड येथील आप्पापाडा येथील झोपडपट्टीला लागलेल्या भीषण आगीत सुमारे दीड हजार झोपड्यांना आग लागून त्यामध्ये एका व्यक्तीचा मृत्यू झाल्याबाबत.

(५) **डॉ.मनिषा कायंदे**, **श्री.सचिन अहिर**, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३४ वर **मुख्यमंत्री** निवेदन करतील :-

मुंबईतील माझगांव, चेंबुर, अंधेरी, वांद्रे, कुर्ला संकुल, कुलाब्यासह नवी मुंबईतील हवेची गुणवत्ता खालावल्याबाबत.

(६) **सर्वश्री विक्रम काळे**, अमोल मिटकरी, शशिकांत शिंदे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३३ वर **उप मुख्यमंत्री** निवेदन करतील :-

उद्योगपती, चित्रपट अभिनेते यांची घरे बॉम्बने उडविण्याच्या धमकीचा फोन नागपूर पोलिसांना आल्याबाबत.

- (७) श्री.शशिकांत शिंदे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३२ वर महसूल मंत्री निवेदन करतील :-
गायराण जमिनीवरील अतिक्रमण काढण्यासंदर्भात शासनाने बजावलेल्या नोटीसबाबत.
- (८) श्री.अंबादास दानवे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३१ वर पाणी पुरवठा व स्वच्छता मंत्री निवेदन करतील :-
मराठवाडा वॉटर ग्रीड प्रकल्पाच्या कामास सुरुवात करून योजनांना निधी उपलब्ध करून देण्याबाबत.
- (९) श्री.अमोल मिटकरी, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३७ वर अन्न व औषध प्रशासन मंत्री निवेदन करतील :-
खाद्यपदार्थाची विक्री व कॉफी वेंडींग मशीनचा विनापरवाना वापर करण्यास अन्न व औषध प्रशासन यांच्याकडून बंदी असतांना मे. वि वर्क इंडिया मॅनेजमेंट प्रा. लि. सी २० ब्लॉक, वांद्रे कुर्ला कॉम्प्लेक्स येथे इमारतीच्या काही मजल्यावर कॉफी वेंडींग मशीन खाद्यपदार्थ साठवलेले फ्रिज आढळून आल्याबाबत.

पाच : लक्षवेधी सूचना — (म.वि.प. नियम १०१ अन्वये) —

(गुरुवार, दिनांक १६ मार्च, २०२३ व सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेली प्रलंबित लक्षवेधी सूचना) —
[अनुक्रमांक (१)] —

- (१) श्री.राजेश राठोड, वि.प.स. पुढील तातडीच्या व सार्वजनिक महत्वाच्या बाबीकडे मत्स्यव्यवसाय मंत्र्यांचे लक्ष वेधतील :-

"आशिया खंडातील एक मोठे मासेमारी बंदर म्हणून ओळख असलेल्या मुंबईतील कुलाबा विभागात ससून डॉक नावाजलेले असणे, या ठिकाणी मासळीचा मोठा व्यापार चालत असून, सर्वदूर भारतातून आलेला बंजारा समाज येथे आपली रोजी रोटी कमावण्यासाठी आलेला असणे, या ससून डॉकमधून दरवर्षी हजारो कोटी रुपयांची मासळी परदेशी निर्यात होत असणे, निर्यात होण्यापूर्वी या मासळीचे काम हा आदिवासी समाज कित्येक वर्षांपासून

करत असणे, उदाहरणार्थ बोटीतून मासळी उपसणे, हाताच्या नखाने मासळी सोलणे, बोटीची निगा राखणे अशी अंगमेहनतीची अनेक कामे बंजारा समाजातील जवळपास २० हजार कामगार अहोरात्र मेहनत करत असणे, परंतु महत्वाच्या व्यापारपेठेतील हे कामगार अनेक मुलभूत सोयी सुविधांपासून वंचित राहत असणे, स्वातंत्र्योत्तर काळापासून वंचित राहिलेल्या व दुर्लक्षित असलेल्या या आदिवासी बंजारा समाजाला बोटीवरील हजारो टन निर्यातक्षम मासळी सोलणाऱ्या मुख्यतः महिला व पुरुष कर्मचाऱ्यांसाठी विश्रांती घेण्यासाठी व भोजन करण्यासाठी स्वतंत्र विश्रामगृहाची आवश्यकता, महिलांसाठी सुलभ शौचालयाची स्वतंत्र व्यवस्था, नवजात बालके आणि लहान मुलांचा सांभाळ करण्यासाठी पाळणाघर, स्वच्छ पिण्याच्या पाण्याची व्यवस्था, स्वस्त दरातील शिवभोजन उपहारगृह व प्राथमिक शिक्षणासाठी बालवाडीची गरज तसेच माफक दरात प्राथमिक वैद्यकीय सेवा उपलब्ध करण्यासाठी "स्व. बाळासाहेब ठाकरे आपला दवाखाना" घनकचरा व्यवस्थापनाची व्यवस्था इत्यादी त्यांच्या मुलभूत मागण्या असून, त्या मागण्या मंजूर झाल्यास त्यांना दिलासा मिळेल, याकरीता शासनाने लक्ष घालून मासळी व्यवसायातील बंजारा कामगारांच्या समस्या सोडविण्याबाबत करावयाची तातडीची कार्यवाही व यावर शासनाची प्रतिक्रिया."

(शुक्रवार, दिनांक १७ मार्च, २०२३ व व सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — [अनुक्रमांक (२) व (३)] —

(२) श्री.जयंत पाटील, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"सोलापूर जिल्हयातील सांगोला तालुक्यात दुष्काळी परिस्थितीच्या अनुषंगाने माहे एप्रिल, २०१९ ते ऑक्टोबर, २०१९ या कालावधीत १४६ चारा छावण्या सुरू होत्या, सदर चारा छावण्यामध्ये दाखल जनावरांची गुरे छावणी व्यवस्थापन यंत्रणेमध्ये नोंदणी करून आठवड्यातून एकदा बारकोडद्वारे स्कॅनिंग केल्यानंतर ऑनलाईन हजेरीद्वारे अनुदान वितरित करण्याबाबत निर्देश देण्यात आले असणे, सदर ऑनलाईन हजेरीप्रमाणे ऑनलाईन हजेरी न लागलेल्या पशु संख्येचे २२,५४,२७,२९९/- इतके अनुदान शासनास समर्पित करण्यात आले असणे, सदर समर्पित झालेले अनुदान मिळण्याच्यादृष्टीने आपत्ती व्यवस्थापन अधिनियम २००५ मधील कलम २० च्या तरतुदीनुसार

दिनांक २८.४.२००६ व दिनांक १०.७.२०१७ च्या शासन निर्णयानुसार मुख्य सचिव, महाराष्ट्र शासन यांच्या अध्यक्षतेखाली राज्य कार्यकारी समिती गठीत करून सदर समितीने सुधारीत प्रस्ताव सादर केल्याचे कळविले असणे, त्या अनुषंगाने समितीच्या निर्णयामध्ये असे म्हणण्यात आले आहे की ज्या पशुधनाच्या यंत्रणेमध्ये कधीतरी स्कॅनिंगनुसार उपस्थितीची नोंद झाली असणे, त्याची इतर नोंदीच्या आधारे पडताळणी उपस्थितीची संख्या ग्राह्य धरण्यात यावी व त्यानुसार किती निधी देणे आवश्यक आहे हे प्रमाणित करून सुधारित प्रस्ताव राज्य शासनास तात्काळ सादर करण्यात यावा असे निर्णय घेण्यात येऊनही अद्याप जिल्हाधिकारी, सोलापूर, विभागीय आयुक्त, पुणे यांनी यासंदर्भात कोणताही प्रस्ताव राज्य शासनास सादर करण्यात न येणे, त्यामुळे सांगोला तालुक्यातील १४६ चारा छावण्यांची २१,४७,१४,९२२/- रूपये तर मंगळवेढा तालुक्यातील चारा छावण्यांची सुमारे १२,२०,९६,२५१/- रूपये इतक्या अनुदानाची रक्कम चारा छावण्यांना देण्याचे प्रलंबित असल्याने, चारा छावणी चालकांमध्ये निर्माण झालेली नैराश्याची भावना, सबब माहे एप्रिल, २०१९ ते ऑक्टोबर, २०१९ या कालावधीतील अनुदानाची रक्कम राज्य शासनाकडून तात्काळ वितरीत करण्याबाबत शासनाने केलेली उपाययोजना व करावयाची कार्यवाही."

- (३) **डॉ.वजाहत मिर्झा**, सर्वश्री अभिजित वंजारी, राजेश राठोड, डॉ.प्रज्ञा सातव, सर्वश्री अशोक ऊर्फ भाई जगताप, धीरज लिंगाडे, सुधाकर अडबाले, सत्यजीत तांबे, **वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"राज्यात कोचिंग क्लास फक्त शाळा-कॉलेजपुरते मर्यादित नसून त्यांचे अनेक प्रकार असणे, दहावी, बारावी, विद्यापीठांचे अभ्यासक्रम, बँकिंगच्या परीक्षा, स्पर्धा परीक्षा, एमपीएससी/यूपीएससी यांचे कोचिंग क्लास यांचे पेव फुटले असणे, इंग्रजी स्पोकन क्लास, विविध परकीय भाषा शिकण्याचे वर्ग, संगीत, नृत्याचे क्लास, अगदी शेअरमार्केटचे शिक्षण देणारेही क्लास असणे, पोलिस भरती, तलाठी, ग्रामसेवकपासून ते स्टाफ सिलेक्शन कमिशन आणि यूपीएससी अंतर्गत सगळे शिकवणी क्लास सर्वत्र उपलब्ध होऊ लागले असणे, या क्लासच्या स्वतःच्या नोट्स, सराव परीक्षा, त्यांचे वेगळे पैसे, उन्हाळी वर्ग, शॉर्ट टर्म कोर्सेस, अकरावीनंतर बारावीचे फक्त व्हेकेशन, सीईटी प्रवेश परीक्षा क्लास असे अनेक प्रकारचे खाजगी क्लासेस राज्यात सुरु असणे व यातून हे

क्लास चालवणारे कोट्यवधी - अब्जावधी रुपये कमावत असणे, राज्यात दहावी, बारावी राज्य मंडळाची आणि पुढे सर्व प्रवेश परीक्षेला सीबीएसई, आयसीएसई, आयबी, बोर्डाचा अभ्यासक्रम असा विरोधाभास चालू असताना शहरी व ग्रामीण शाळा, कॉलेजातील प्रचंड तफावत जाणवू लागणे, साधा किराणा दुकानदार शॉप अॅक्ट लायसन्स काढत असणे, पुढे त्याच्या दुकानात वजनकाटा तपासणारे, अन्न-औषधीवाले, बालकामगार तपासणारे अधिकारी तपासण्या करत असणे, प्रत्येक व्यवसायासाठी तपासणी करणाऱ्या स्वतंत्र यंत्रणा असणे, मग कोट्यवधी- अब्जावधी रुपयांची उलाढाल असणाऱ्या कोचिंग क्लासची सरकारदरबारी नोंद करणे सुद्धा अत्यंत आवश्यक असणे, त्यांच्या जाहिरातीतील दाव्याची सत्यता तपासून पाहणारी यंत्रणा, तेथे मुलींच्या सुरक्षेसाठी स्वतंत्र व्यवस्था, अपघात, अग्निशमन यंत्रणा, ऑक्सिजन सिलेंडर, वैद्यकीय प्राथमिक उपचार यांचीही व्यवस्था आवश्यक असणे, राज्यभर अशा क्लासची संख्या लाखोंनी असून अशा कोचिंग क्लासमध्ये शिकवणाऱ्या शिक्षक, प्राध्यापक, शिक्षकेतर कर्मचारी, चतुर्थ श्रेणी कर्मचारी यांच्या वेतनाबाबत नियम करणे, त्यांच्यासाठी या क्लास संचालकांनी आपला नफा खर्च करणे, अशा शिकवणी वर्गाला सर्व्हिस इंडस्ट्रीचा दर्जा असेल तर त्यांना सर्व इंडस्ट्रीचे कायदे लागू करणे, कोचिंग क्लास व्यापार असेल तर त्यांना कोणते कायदे लागू पडतात या सर्व प्रश्नांसाठी राज्यातील खासगी क्लासेसचे नियमन करण्याची व राज्य सरकारने यावर देखरेख ठेवण्यासाठी नियम व कायदे करण्याची नितांत आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया."

(सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — [अनुक्रमांक (४) ते (९)] —

(४) श्री.कपिल पाटील, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"राज्यातील ऑटोरिक्षा चालक व मालक यांचा सर्वांगीण विकास, उन्नती आणि कुटुंब कल्याणासाठी परिवहन खात्यांतर्गत ऑटोरिक्षा व्यवसाय कल्याणकारी मंडळाची स्थापना करण्याची होत असलेली मागणी, रिक्षा चालक- मालक यांची नोंदणी करून संबंधितांना निवृत्ती वेतन, उपदान, भविष्य निर्वाह निधी, अपघात विमा योजना आणि दहा लाख रुपयांचे विमा संरक्षण असलेली वैद्यकीय कुटुंब आरोग्य योजनेचे लाभ मिळण्याची आवश्यकता, रिक्षांची वाढती संख्या पाहता ऑटोरिक्षाचे मुक्त परवाना वाटप

धोरण बंद करण्याची गरज, सरकारी, निमसरकारी, खाजगी नोकरी करणाऱ्या चालक-मालकांचे परवाने रद्द करण्याची मागणी, अवैध सार्वजनिक प्रवासी वाहतुकी विरोधात कायमस्वरूपी भरारी पथकाद्वारे आवश्यक सक्तीची कारवाई, मॅक्सि कॅब तसेच अनधिकृत रित्या चालणाऱ्या अँपबेसड दुचाकी प्रवासी वाहतुकीवर बंदी आणण्याची गरज, मुक्त परवाना वाटप धोरणाचा फायदा घेऊन असंख्य बेरोजगार तरूणांनी ऑटोरिक्षा घेतल्या असून दोन वर्षांच्या कोरोना महामारीच्या रिक्षा व्यवसायावर परिणाम झाल्याने सदर कर्जाची परतफेड न झाल्याने त्यांच्यावर दंडात्मक कारवाई केल्यामुळे रिक्षा जप्त करण्यात येणे, सदर कर्ज व त्यावरील व्याज माफ करण्याची आवश्यकता, ऑटोरिक्षाच्या वाहन विमा हप्त्याची रक्कम कमी करण्याची गरज, राज्यातील रिक्षाचालक - मालक यांच्यावरील उपासमारीची वेळ, त्यांच्या मुलांच्या शिक्षणाची दुर्दशा, याबाबत शासनाने दखल घेऊन तातडीने करावयाची उपाययोजना, केलेली कार्यवाही व शासनाची प्रतिक्रिया."

(५) **श्री.विक्रम काळे, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-**

"राज्यातील डॉ.बाबासाहेब आंबेडकर केंद्रिय निवासी २८८ आश्रमशाळांना राज्य सरकारने मान्यता देणे, या सर्व शाळा नियमित सुरु असून त्यामधून हजारो विद्यार्थी शिक्षण घेत असणे, या सर्व शाळांना शासनाने अनुदान द्यावे, ही सातत्याने मागणी होत असणे, मराठवाड्याच्या शिक्षक लोकप्रतिनिधींनी यापूर्वी प्रत्येक अधिवेशनामध्ये याविषयी शासनाचे लक्ष वेधले, तत्कालीन मंत्रीमहोदयांनी या सर्व शाळांची तपासणी करून अनुदान देण्याबाबत निर्णय घेण्यात येईल असे आश्वासित करणे, त्यानुसार वारंवार तपासणी करून अ, ब, क, ड अशी श्रेणी करणे, या श्रेणीनुसार शाळांना २० टक्के वेतन अनुदान देण्याचा तत्कालीन शासनाने निर्णय घेणे, अनेक वर्षांचा कालावधी उलटूनही अद्याप या शाळांमधील शिक्षक-कर्मचाऱ्यांना वेतन श्रेणीनुसार वेतन अनुदान मिळत नसणे, यामुळे शिक्षक-कर्मचाऱ्यांची होत असलेली उपासमार व उर्वरित सर्व शाळांना वेतन अनुदान देण्याबाबत शासनाने केलेली वा करावयाची उपाययोजना."

(६) **श्री.रामदास आंबटकर, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-**

"गडचिरोली जिल्हयातील सिरोंचा तालुक्यात तेलंगणा सिमावर्ती भागात गोदावरी नदीवर मेडीगड्डा प्रकल्प तेलंगणा शासनाने उभारला जाणे, परंतु सदर प्रकल्पामुळे सिरोंचा तालुक्यातील शेतकऱ्यांच्या जमिनी संपादित होणे, त्यांच्या भूसंपादन, पूनर्वसन बाबी प्रलंबित असून शेतकऱ्यांना त्याचा

मोठा फटका बसणे, सदर प्रकल्पातून तेलंगणाच्या अनेक भागातील १८ लाख ५० हजार एकर शेतीला सिंचनाची सोय करण्याची क्षमता असणाऱ्या प्रकल्पाचे पाणी हैद्राबादपर्यंत नेले जात असणे, परंतु पावसाळ्यात गोदावरी नदी भरल्यानंतर नदीचे बॅकवॉटर पाणी गोदावरीला येऊन प्राणहिता नदीच्या बॅकवॉटरमुळे सिरोंचा तालुक्यातील अनेक गावात व शेतात पसरले जाणे, त्यामुळे शेतकऱ्यांची शेती खरडून जाणे, त्यात शेतकऱ्यांचे मोठे नुकसान होणे, परिणामी सदर प्रकल्पाचा महाराष्ट्राला सिंचनाचा फायदा न होता उलट नुकसान सहन करावे लागणे, त्यामुळे सिरोंचा तालुक्यातील शेतकऱ्यांचे पुनर्वसन, भूसंपादनाचे प्रश्न व शेतकऱ्यांचे नुकसान भरपाईचा योग्य मोबदला मिळण्याची अत्यंत आवश्यकता, शासनाचे याकडे होणारे दुर्लक्ष, शेतकरी हिताच्या निर्णयासाठी योग्य निर्णय घेऊन न्याय देण्याची आवश्यकता, शासनाचे याकडे होत असलेले दुर्लक्ष, शासनाने यावर तातडीने करावयाची कार्यवाही व उपाययोजना व शासनाची प्रतिक्रिया."

(७) **सर्वश्री सुनिल शिंदे**, विलास पोतनीस, **वि.प.स.** पुढील तातडीच्या व सार्वजनिक महत्वाच्या बाबीकडे **आदिवासी विकास मंत्र्यांचे** लक्ष वेधतील :-

"पालघर जिल्ह्यातील वाडा तालुक्यातील गोरगरीब आदिवासी कुटुंबांकडे आधारकार्ड, घरकुल, जॉबकार्ड, मतदान ओळखपत्र, अंत्योदय योजनेचा लाभ, संजय गांधी निराधार योजनेचा लाभ, पाणी व वीज यासारख्या विविध समस्यांना सामोरे जावे लागणे, मूलभूत सुविधा मिळत नसल्याने प्रशासनाच्या दिरंगाईचा भुद्दंड आदिवासी कुटुंबांना सोसावा लागत असल्यामुळे दिनांक १ ऑगस्ट, २०२२ ते १० ऑगस्ट, २०२२ दरम्यान श्रमजीवी संघटनेने प्रत्येक आदिवासी पाड्यावर जाऊन आदिवासी कुटुंबांचे सर्वेक्षण केलेले असणे, आदिवासी लाभार्थ्यांना वाडा तहसिलदार कार्यालयांतर्गत अंत्योदय योजनेचा लाभ मिळण्यासाठी रेशन कार्ड त्वरित मिळावित, २५० प्राधान्य रेशनकार्डवर अजूनही धान्य सुरू न झाल्याने रेशनकार्ड तात्काळ ऑनलाईन करून धान्य पुरवठा सुरू करावा, पंतप्रधान आवास योजनांची "ड" यादी पक्की करण्यात आलेली असून पात्र कुटुंबांना घरे नाकारण्यात आली आहे, अशा अपात्र कुटुंबांचा सर्वे करून योजनेचा लाभ द्यावा, जातीचे दाखले मिळण्याबाबत ६२० अर्ज प्राप्त झालेले असून आदिवासींना जातीचे दाखले त्वरित देण्यात यावेत, आदिवासींची घराखालची जागा नावे करण्यासाठी ९४० आदिवासी कुटुंबांचे दावे दाखल केलेले असून याबाबत सुनावणी सुरू करावी, रोजगारासाठी स्थलांतरित होणाऱ्या कुटुंबांचा नव्याने सर्वे करून पात्र कुटुंबांना घरकुल योजनेचा लाभ देण्यात यावा, मंजूर वनपट्टे असलेल्या वनहक्क दावेदारांचे भूमी-अभिलेख कार्यालयांतर्गत त्वरित गटबुक नकाशे देण्यात यावेत आदी मागण्यांसाठी श्रमजीवी संघटनेने दिनांक १४ नोव्हेंबर, २०२२ रोजी वाडा तहसिलदार कार्यालयावर बिऱ्हाड मोर्चा काढून निवेदन

सादर करण्यात येऊनही आजमितीस ३ महिने लोटले तरी सदर मागणीच्या अनुषंगाने शासनाकडून ठोस कार्यवाही करण्यात होत असलेला विलंब, परिणामी आदिवासी जनतेत निर्माण झालेले असंतोषाचे वातावरण या प्रकरणाची तात्काळ चौकशी करून कार्यवाही करण्याची आवश्यकता, याबाबत शासनाने तातडीने केलेली वा करावयाची कार्यवाही व शासनाची प्रतिक्रिया."

(८) **श्री.श्रीकांत भारतीय, वि.प.स.** पुढील तातडीच्या व सार्वजनिक महत्वाच्या बाबीकडे **कामगार मंत्र्यांचे** लक्ष वेधतील :-

"आयटी कामगारांची व्यवस्थापनाकडून होणारी पिळवणूक, कामगारांना कुठलीही पूर्व सूचना न देता कामावरून काढून टाकणे, अशा प्रकारे अन्याय झालेल्या कामगारांना न्याय मागण्यासाठी योग्य व्यासपीठ उपलब्ध नसणे, या निमित्ताने कामगार या व्याख्येची व्यापकता वाढवणे, तक्रार निवारणासाठी शासन स्तरावरून समिती गठीत करण्याची आवश्यकता असणे, Campus Hiring च्या माध्यमातून ऑफर लेटर, लेटर ऑफ इंटेन्ट मिळणे, मात्र प्रत्यक्षात कामावर रुजू करून न घेणे, यावर शासनाने करावयाची कार्यवाही व उपाययोजना."

(९) **श्री.सतेज ऊर्फ बंटी पाटील, वि.प.स.** पुढील तातडीच्या व सार्वजनिक महत्वाच्या बाबीकडे **सहकार मंत्र्यांचे** लक्ष वेधतील :-

"राज्यात १९/११/१९९४ च्या शासन निर्णयानुसार सहकारी पाणीपुरवठा संस्थांना २५ टक्के शासकीय अनुदान दिले जाणे, परंतु सदर शासन निर्णय होण्याआधी स्थापन झाल्या आहेत अशा संस्थांना या योजनांचा लाभ मिळत नसणे, या संस्था जवळपास ४० ते ५० वर्षापूर्वी स्थापन झाल्या असल्याने या पाणीपुरवठा संस्थांची पाईपलाईन, विद्युत मोटारी आदी खराब झालेल्या असणे, त्यांच्या दुरुस्तीसाठी येणारा खर्च हा खूप मोठा असून या संस्थांचे सभासद अल्पभूधारक असल्याने त्यांना तो परवडणारा नसणे, त्यामुळे अशा पाणीपुरवठा संस्थांमधील शेतकरी सभासदांकडून संदर्भिय शासन आदेशानुसार सदर शासन आदेशापूर्वी स्थापन झालेल्या संस्थांनाही शासनाने अनुदान उपलब्ध करून द्यावे, अशी आग्रही मागणी होत असतानाही त्याकडे शासनाचे होत असलेले अक्षम्य दुर्लक्ष, परिणामी सहकार क्षेत्रात पसरलेले असंतोषाचे वातावरण व नाराजीची भावना, त्यामुळे शासनाने याबाबत करावयाची तातडीची कार्यवाही व राज्य शासनाची प्रतिक्रिया."

(१०) **श्री.एकनाथराव खडसे, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"राज्यातील विविध प्रकल्पांसाठी शासनाने हजारो शेतकऱ्यांच्या लाखो हेक्टर जमिनी संपादित करणे, प्रकल्पासाठी शेतजमीन संपादन झाल्याने शेतकऱ्यांसमोर निर्माण झालेला रोजगाराचा प्रश्न, सदर प्रकल्पग्रस्त शेतकऱ्यांच्या पाल्यांना नोकरभरतीमध्ये दिलेले ५ टक्के आरक्षण, २००९ पूर्वी सदर प्रकल्पग्रस्त बेरोजगारांना सरळसेवा भरतीने जेष्ठता क्रमाने व शैक्षणिक पात्रतेनुसार भरती करणे, मात्र दिनांक २७ ऑक्टोबर, २००९ च्या शासन निर्णयाद्वारे सदर पदभरती ही जाहिरात देऊन सेवाप्रवेश नियमानुसार उमेदवाराची पात्रता तपासून व स्पर्धा परिक्षेद्वारे करण्याचा शासनाने घेतलेला निर्णय, प्रकल्पासाठी शेती, घरे संपादित झाल्याने बेघर, निर्धन झालेल्या शेतकऱ्यांच्या पाल्यांमध्ये निर्माण झालेला असंतोष, राज्य शासनाकडून अनुकंपा, नोकरभरतीच्या धर्तीवर सरळसेवा पध्दतीने प्रकल्पग्रस्तांच्या ठेवलेल्या जेष्ठता यादीनुसार स्पर्धात्मक परिक्षेशिवाय प्रकल्पग्रस्त व भूकंपग्रस्तांना सेवेत सामावून घेण्याची आवश्यकता, याबाबत शासनाने करावयाची कार्यवाही व उपाययोजना."

(११) श्री.विलास पोतनीस, अॅड.अनिल परब, श्री.सुनिल शिंदे, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"ठाणे महापालिकेच्या अतिक्रमण, स्थावर व जंगम मालमत्ता कार्यभार सांभाळणाऱ्या सहाय्यक आयुक्तांची दादागिरी, मनमानीपणे गैरकारभार सुरु असणे, वास्तविक पाहता त्यांचा मुळ पदभार उप कार्यालयीन अधिक्षक या पदावरचा असतांना वरिष्ठांशी संगनमत करुन सन २०१८ पासून बेकायदेशीररित्या प्रभारी सहाय्यक आयुक्त पदावर कार्यरत असणे, त्यांचेकडून अनधिकृत बांधकाम करणारे व फेरीवाल्यांकडून दैनंदिन लाखो रुपयांची आर्थिक वसुली करत असल्याची दिनांक १५ मार्च, २०२३ दरम्यान गंभीर तथा धक्कादायक माहिती उघडकीस येणे, सहाय्यक आयुक्तांच्या उपस्थितीत त्यांचा शिपाई ठाणे महापालिकेतील कार्यालयात त्यांच्या उपस्थितीत लाखो रुपये मोजत असून दिवसाला चाळीस लाख रुपये कमाई असल्याची सहाय्यक आयुक्त संवाद करत असल्याची चित्रफीत प्रसारित झालेली असणे, ठाणे महापालिकेच्या प्रत्येक प्रभागात अनधिकृत बांधकामे सुरु असून प्रत्येक बांधकामामागे सहा लाख रुपयांची वसुली दलालामार्फत केली जात असणे, प्रकल्पग्रस्तांना द्यावयाची घरे कोणत्याही प्रकारचे पुरावे नसतांना बेकायदेशीरपणे जवळच्या व्यक्तींना देण्यात आलेली असणे,

एमएमआरडीए, म्हाडा कडून उभारण्यात आलेल्या व महापालिकेकडे वर्ग करण्यात आलेल्या इमारतीतील घरे खोटे पुरावे दाखवून जवळच्या परिचितांना देण्यात आली असणे, यामध्ये रॅकेटच कार्यरत असून कोट्यवधी रुपये वसूल केले जात असणे, सन २०२१ मध्ये याप्रकरणी गुन्हा दाखल होणे, मात्र पुढे कोणतीही कारवाई झालेली नसणे, खोट्या कागदपत्रांच्या आधारे सुमारे हजार पेक्षा जास्त घरे या सहाय्यक आयुक्तांनी आपल्या अधिकारात वाटलेली असणे, संबंधित अधिकारी/कर्मचारी यांच्या संगनमताने सुरु असलेला प्रचंड आर्थिक तथा अनागोंदी गैरकारभार, त्यास वरिष्ठांचे मिळत असलेले गैरवाजवी संरक्षण, पर्यायाने महापालिका क्षेत्रात मोठ्या प्रमाणात अनधिकृत बांधकामे सुरु असून निकृष्ट दर्जाच्या बांधकामांमुळे सदरच्या इमारती कोसळून पुढील काळात गंभीर अपघात होऊन मोठ्या प्रमाणात जिवीत तथा वित्त हानी होण्याची परिस्थिती निर्माण झालेली असणे, सदर प्रकरणी सखोल चौकशी करण्याची मुख्यमंत्री, प्रधान सचिव, नगरविकास, आयुक्त, ठाणे महापालिका यांचेकडे अलिकडील काळात वारंवार मागणी केलेली असतांनाही सदर बाबत कोणतीही कारवाई केली जात नसल्याने परिसरातील नागरिकांमध्ये पसरलेला तीव्र असंतोष, संताप तसेच चिडीची भावना, सहाय्यक आयुक्तांच्या मनमानी व दहशतीच्या कारभारामुळे ठाणे महापालिकेतील अधिकारी/कर्मचारी यांचेबरोबरच महापालिका क्षेत्रातील नागरिकांमध्ये भितीचे वातावरण पसरलेले असणे, सदर गंभीर प्रकरणी शासनाने उच्चस्तरीय सखोल चौकशी करून तातडीने करावयाची कार्यवाही व शासनाची प्रतिक्रिया."

(१२) श्री.महादेव जानकर, वि.प.स. पुढील तातडीच्या व सार्वजनिक महत्वाच्या बाबीकडे उप मुख्यमंत्र्यांचे लक्ष वेधतील :-

"मौजे सेलू, ता.वाशी, जि. धाराशिव येथे गट नंबर ४४५, ४४६, ४४७ व ४६४ मध्ये मे. इंडीग्रीड कंपनी यांचा कळंब ट्रान्समिशन लि. या नावाने ४००/२०० के. व्ही. चा प्रकल्प प्रस्तावित असणे, या प्रकल्पाकरिता कंपनीने स्थानिक शेतकऱ्यांकडून जागा खरेदी केलेली असणे, शासनाकडून जागेचा NA व लेआउट न करता कंपनीने प्रकल्पाचे अनधिकृत बांधकाम सुरु करणे, खरेदी करण्यात आलेल्या जमिनीभोवती जबरदस्तीने वॉल कंपाउंड बांधणे, खरेदी करण्यात आलेल्या शेत जमिनीतून पिंपळगाव- सेलू सारोळा कवडेवाडी मार्गे वाशी तालुक्यात जोडणारा ६० फुटी ग्रामीण रस्ता (VR-५०) असणे, सदर रस्ता कळंब ट्रान्समिशन कंपनीने परस्पर बंद करून त्यावर

खोदकाम व बांधकाम करणे, कंपनीच्या प्रस्तावित कामास ग्रामपंचायत व नागरिकांचा विरोध असणे, अनधिकृत बांधकामाबाबत जिल्हा प्रशासनाकडे पाठपुरावा करून देखील प्रशासनाने नागरिकांच्या मागणीकडे दुर्लक्ष करणे, तालुक्याला जोडणारा (VR-५०) रस्ता कंपनीने अनधिकृतपणे बंद केल्याने स्थानिक नागरिकांची प्रचंड गैरसोय होणे, जिल्हा परिषद बांधकाम विभागाने काम बंद करण्याची नोटीस देऊन देखील कंपनीने काम बंद न करणे, कंपनीने भाडोत्री गुंडांमार्फत स्थानिकांना दमबाजी करणे, मे. इंडीग्रीड कंपनीच्या कळंब ट्रान्समिशन लि. ने बीज प्रकल्पाकरिता प्रस्तावित जमिनीचा NA व लेआउट न करता शासनाचा महसूल बुडवून प्रकल्पाचे अनधिकृत बांधकाम सुरु करणे, तालुक्याला जोडणारा ग्रामीण रस्ता बंद करून स्थानिक नागरिकांना दमबाजी करणे, जिल्हा परिषद बांधकाम विभागाने दिलेल्या नोटिशीकडे दुर्लक्ष करणे, यामुळे स्थानिक लोकांमध्ये मोठ्या प्रमाणात निर्माण झालेला असंतोष व प्रकल्पास विरोध, यावर शासनाने तात्काळ करावयाची कारवाई व याबाबत शासनाची प्रतिक्रिया."

(१३) **सर्वश्री अभिजित वंजारी**, अशोक ऊर्फ भाई जगताप, राजेश राठोड, जयंत आसगावकर, सतेज ऊर्फ बंटी पाटील, सुधाकर अडबाले, डॉ.प्रज्ञा सातव, श्री.धीरज लिंगाडे, **वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"केंद्र सरकारच्या शिक्षण हक्क कायदा २०१३ नुसार देशातील गोरगरीब व आर्थिकदृष्ट्या दुर्बल असलेल्या पालकांच्या मुलांना सीबीएससी शाळांमध्ये २५ टक्के प्रवेश देणे बंधनकारक केले असून, त्यानुसार सन २०१४ पासून राज्यात त्या कायदानुसार राज्यातील सीबीएससीच्या विविध शाळांमध्ये आर्थिकदृष्ट्या दुर्बल विद्यार्थ्यांना प्रवेश दिला जात असणे, आणि केंद्र शासनाच्या वतीने या २५ टक्के प्रवेशात विद्यार्थ्यांच्या शिक्षण शुल्कांची रक्कम प्रती विद्यार्थी २८ हजार रुपये ठरली असून राज्यात प्रत्यक्षात ही रक्कम प्रती विद्यार्थी सीबीएससी शाळांना १७ हजार ५०० च्या दराप्रमाणे दिली जात असणे, त्यामुळे सीबीएससी शाळांवर अन्याय होत असणे, तसेच मागील ५ वर्षांपासून राज्य शासनाने अनेक सीबीएससी शाळा आर्थिक डबघाईला आल्यापासून त्या शाळांमधील शिक्षक व इतर कर्मचाऱ्यांचे पगार देणे दुरापास्त झाले असणे त्यामुळे त्यांच्यात पसरलेली तीव्र असंतोषाची भावना, याबाबत राज्य शासनाने तातडीने लक्ष घालून सीबीएससी शाळांतील

आर्थिकदृष्ट्या विद्यार्थ्यांचे शिक्षण शुल्काचा परतावा देण्यासाठी करावयाची कार्यवाही व याबाबत शासनाची प्रतिक्रिया."

(१४) **सर्वश्री जयंत आसगावकर**, अभिजित वंजारी, राजेश राठोड, सुधाकर अडबाले, अशोक ऊर्फ भाई जगताप, **वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"राज्यातील शिक्षकांची भरती पवित्र पोर्टलच्या माध्यमातून होत असणे, नुकतीच अभियोग्यता व बुद्धिमत्ता चाचणी परीक्षा जाहीर झालेली असणे, परंतु यामध्ये कला व क्रीडा शिक्षकांचा समावेश नसणे, क्रीडा शिक्षकांकरिता बी. पी. एड. किंवा बी.एड. (फिजी.) पदवी आवश्यक असणे, बी. पी. एड. पदवी बी.एड. अर्हतेशी समकक्ष असणे, तसेच पवित्र पोर्टल मध्ये कला व क्रीडा या जागांचा उल्लेख नसणे, यास्तव या शिक्षकांना शाळांमध्ये नोकरीची संधी नसणे, त्यामुळे विद्यार्थ्यांचे खेळ व कला विषयाचे अतोनात नुकसान होणे, भविष्यात चांगले खेळाडू तयार न होणे, परिणामी विद्यार्थ्यांचे होणारे नुकसान व शिक्षकांत पसरलेले असंतोषाचे वातावरण व नाराजीची भावना, याबाबत शासनाने करावयाची तातडीची कार्यवाही व शासनाची प्रतिक्रिया."

सहा : म.वि.प. नियम १०१ — अ अन्वये विशेष उल्लेख — (असल्यास)

- मध्यंतर -

सात : शासकीय विधेयके —

"सन २०२२ चे विधानसभा विधेयक क्रमांक ३६ — महाराष्ट्र लोक आयुक्त विधेयक, २०२२."

विधेयक संयुक्त समितीकडे पाठविण्याबाबत सर्वश्री अंबादास दानवे, शशिकांत शिंदे, अभिजीत वंजारी, **वि.प.स.** यांचा प्रस्ताव :-

"सन २०२२ चे विधानसभा विधेयक क्रमांक ३६ — महाराष्ट्र लोक आयुक्त विधेयक, २०२२" विधानसभेची सहमती घेऊन दोन्ही सभागृहांच्या ७५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

आठ : (क) प्रा.राम शिंदे, सर्वश्री प्रविण दरेकर, प्रसाद लाड, विजय उर्फ भाई गिरकर, अॅड.निरंजन डावखरे, श्रीमती उमा खापरे, सर्वश्री सुरेश धस, निलय नाईक, चंद्रशेखर बावनकुळे, रणजितसिंह मोहिते-पाटील, श्रीकांत भारतीय, विप्लव बाजोरीया, ज्ञानेश्वर म्हात्रे, राजहंस सिंह, प्रविण दटके, गोपिचंद पडळकर, प्रविण पोटे-पाटील, रमेशदादा पाटील, रामराव पाटील, रमेश कराड, वसंत खंडेलवाल, रामदास आंबटकर, महादेव जानकर, वि.प.स. यांचा म.वि.प. नियम २६० अन्वये प्रस्ताव —

"राज्यातील पुणे व नाशिक ही शहरे व्यापारी केंद्र असल्याने मुंबई, नागपूर, मराठवाडा व पश्चिम महाराष्ट्राशी जोडलेली असणे, या शहरांचा मुंबईच्या धर्तीवर विकास करण्याकरिता स्वतंत्र विकास आराखडा तयार असणे मात्र, त्यादृष्टीने शासनाकडून विकासात्मक कार्यवाही गतीमान करण्याची आवश्यकता असणे, पुणे शहरात विमानतळाकरिता जागा राखीव असून अन्य पायाभूत सुविधा तातडीने करण्याची आवश्यकता असणे, पीएमआरडीएच्या माध्यमातून रिंगरोड तयार करण्याची आवश्यकता असणे, पुणे महानगरपालिकेतील ३४ गावांचा सीटीसह करून विकास करण्याच्या दृष्टीने नियोजनबद्ध व कालबद्ध आराखडा तयार करण्याची आवश्यकता असणे, पुणे जिल्ह्यातील हवेली तालुक्याच्या विभाजनाच्या प्रलंबित प्रस्तावावर तातडीने विचार करण्याची आवश्यकता, स्वारगेट ते कात्रज, खडकवासला ते डेक्कन आणि हिंजवडी ते कात्रज मेट्रो रेल्वेच्या कामाला गती देण्याची आवश्यकता, वाढत्या अपघातांना रोखण्यासाठी मुंबई-बेंगलोर महामार्गावरील स्वामी नारायण मंदिर ते नरे जंक्शन उड्डाण पूल करण्याची आवश्यकता, हवेली तालुक्यातील मोठ्या ग्रामपंचायतींचे विभाजन करण्याची आवश्यकता, जुन्या ब्रिटीशकालीन वाड्यांचा पुनर्विकास करण्याची आवश्यकता असणे, सन २०२७ मध्ये नाशिक शहरात होणाऱ्या कुंभमेळ्याच्या दृष्टीने आवश्यक तयारी आतापासून करण्याची आवश्यकता, नाशिक शहरात पंतप्रधान आवास योजना गतिमान करण्याची आवश्यकता, नाशिक मधील गावठाण भागात असलेली छोटी घरे विकसित करण्याची व नाशिक मधील घरांचा क्लस्टर विकास करण्याची आवश्यकता, परराज्यातून येणारे उद्योग नाशिक शहरात आणण्याचे प्रयत्न करण्याची आवश्यकता, पुणे व नाशिक येथील सहकारी गृहनिर्माण सोसायट्या व गृहनिर्माण मंडळांच्या वसाहतींचे स्ट्रक्चरल ऑडिट करून पुनर्विकास करण्याची आवश्यकता असून सहकार अधिनियमातील त्रुटी दूर करण्याची आवश्यकता असणे, पुणे व नाशिक येथील वाहतूक समस्या दिवसेंदिवस वाढत असल्याने व प्रवाशांना तासनतास रस्त्यावर खोळंबुन रहावे लागत असल्याने यावर तोडगा काढण्याकरिता वाहतूक समस्येचा अभ्यास करून वाहतूक आराखडा तयार करण्याची आवश्यकता, पीएमआरडीएच्या माध्यमातून पुणे शहराचे डीपी प्लॅन नव्याने तयार करण्याची आवश्यकता, व

कॅन्टोनमेन्ट एरिया पुणे महानगरपालिकेत समाविष्ट करण्याच्या दृष्टीने सुरु असलेली कार्यवाही अधिक गतीमान करण्याची आवश्यकता, पुण्यातील वाढत्या झोपडपट्टीची समस्या सोडविण्यासाठी झोपडपट्टी धोरण व नियमावली करण्याची आवश्यकता, पुणे-नाशिक रेल्वेची सुविधा करण्याकरिता केंद्रीय रेल्वे मंत्रालयाकडे मागणी करून पाठपुरावा करण्याची आवश्यकता, राज्यात दारू व दुध भेसळीचे प्रकार दिवसेंदिवस वाढत असल्याने संबंधितांवर कठोर कारवाई करण्याच्या दृष्टीने अन्य भेसळ अधिनियमातील शिक्षेची तरतूद कठोर करण्याची आवश्यकता, केंद्राने सहकाराला बळकटी देण्याच्या दृष्टीने केलेल्या प्रयत्नाला राज्य व केंद्र शासनाने परस्पर सामंजस्याने प्रयत्न करण्याची आवश्यकता, राज्यातील बंद पडत असलेल्या सहकारी बँका, कृषी सहकारी संस्था यांना बळकटी देऊन उर्जितावस्थेत आणण्याची आवश्यकता, प्रायमरी अँग्री क्रेडीट सोसायट्या गावपातळीवर काढण्याबाबत केंद्र शासनाने घेतलेल्या निर्णयाच्या अनुषंगाने राज्यात जलदगतीने कार्यवाही करण्याची आवश्यकता, राज्यातील बेरोजगारांच्या सहकारी संस्थांना पाठबळ देण्याची आवश्यकता, गृहनिर्माण संस्थांच्या स्वयं पुनर्विकासासंबंधात स्वतंत्र धोरण आणण्याची आवश्यकता, राज्यातील सहकारी चळवळ बळकट करण्याची व पतपेढ्यांमधील ५ लाखापर्यंतच्या ठेवींना संरक्षण देण्याची आवश्यकता, राज्यातील प्रगत शिक्षण संस्थांपैकी काही संस्था राजकीय अड्डे बनले असल्याने विद्यार्थ्यांच्या शिक्षणावर होणारा विपरीत परिणाम, याबाबत शासनाने करावयाची कार्यवाही व उपाययोजना."

(ख) (गुरुवार, दिनांक १६ मार्च, २०२३, शुक्रवार, दिनांक १७ मार्च, २०२३ व सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

सर्वश्री अंबादास दानवे, सतेज उर्फ बंटी पाटील, एकनाथराव खडसे, अँड.अनिल परब, सर्वश्री अशोक ऊर्फ भाई जगताप, शशिकांत शिंदे, जयंत पाटील, नरेंद्र दराडे, अभिजीत वंजारी, विक्रम काळे, विलास पोतनीस, राजेश राठोड, अनिकेत तटकरे, सचिन अहिर, वजाहत मिर्झा, सतीश चव्हाण, सुनिल शिंदे, डॉ.प्रज्ञा सातव, सर्वश्री जयंत आसगावकर, अमोल मिटकरी, धिरज लिंगाडे, अरुण लाड, डॉ.मनिषा कायंदे, वि.प.स. यांचा म.वि.प. नियम २६० अन्वये प्रस्ताव —

"राज्याच्या आरोग्य विभागात सुमारे १७ हजार पदे रिक्त असणे, शासकीय रुग्णालयात औषधांचा असणारा तुटवडा, राज्यात एच३एन२ विषाणूचा प्रादुर्भाव वाढण्याची शक्यता, एकूणच आरोग्य व्यवस्थेकडे सरकारचे होत असलेले अक्षम्य दुर्लक्ष, कट प्रॅक्टिसच्या माध्यमातून रुग्णांचे होणारे

शोषण थांबवण्यासाठी कठोर कायदा करण्याची आवश्यकता, राज्यात अवैधपणे सुरु असलेल्या लॅबवर कारवाई करण्याकडे होत असलेले दुर्लक्ष, निवासी डॉक्टरांच्या मागण्यांकडे सरकारचे होत असलेले दुर्लक्ष, तसेच राज्यात शासकीय कर्मचाऱ्यांच्या जुनी पेन्शन योजनेच्या मागणीकडे शासनाने जाणीव पूर्वक दुर्लक्ष करणे, राज्यातील नगरपालिका व महानगरपालिकांमधील प्रभाग व सदस्य संख्येची फेररचना, प्रभाग रचनेचे अधिकार स्वतःकडे घेण्याचा शासनाचा निर्णय, ९६ नगरपालिकांमध्ये ओबीसी आरक्षण, यासह न्यायालयात प्रलंबित असलेल्या प्रकरणांमुळे निवडणूका दीर्घकाळ प्रलंबित असणे, प्रशासकीय नेमणूकीमुळे जनतेच्या कामावर होत असलेला परिणाम, महानगरपालिका, नगरपालिका व जिल्हापरिषदा यांच्या वर्षानुवर्ष निवडणूका झालेल्या नसल्यामुळे वाढलेला भ्रष्टाचार, एम.एस.आर.डी.सी व एम.एम.आर.डी.ए मध्ये अवास्तव कामाच्या निविदा मंजूर करून सुरु असलेला भ्रष्टाचार, राज्यातील महानगरपालिकांमध्ये, विशेषतः मुंबई महानगरपालिकेत प्रशासकांकडून प्रकल्प रद्द वा स्थगित केले असणे, दुसऱ्या बाजूला जनप्रतिनिधी नसताना नवीन योजना व प्रकल्पांची घोषणा करून निधीची उधळपट्टी होत असणे, मुंबईतील रस्त्यांचे काँक्रीटीकरणेचे काम सुरु झाले नसताना कंत्राटदारांना आगाऊ रकमांची वाटण्यात आलेली खिरापत, मुंबई महानगरपालिकेच्या अर्थसंकल्पात प्रभागनिहाय निधी वाटपात झालेला भेदभाव, नालेसफाईत होत असलेला विलंब, मेट्रो प्रकल्पग्रस्तांच्या घरवाटपात झालेली अनियमितता, मुंबईतील "बेस्ट" ही सार्वजनिक वाहतूक व्यवस्था आर्थिक अडचणीत आली असणे, सौंदर्योकरणाच्या नावाखाली महानगरपालिकेच्या निधीची होत असलेली उधळपट्टी, फिल्म सिटी, गोरेगाव ते शिडीपाडा, मुलुंड या दुहेरी बोगद्याच्या कामासाठी काढलेल्या निविदेत झालेली अनियमितता, मुंबई शहरातील सी-कोस्टल रोडचे काम संस्थ गतीने सुरु असणे, केईएम रुग्णालयात रुग्ण सहायता निधीत गैरव्यवहार झाला असणे, आपला दवाखान्यांमध्ये असलेला ओषधांचा तुटवडा, नादुरुस्त उपकरणे, केईएम व इतर रुग्णालयात सीटीस्कॅन, एमआरआयसारख्या मशीन बंद असणे, गिरणी कामगारांच्या घरांचा प्रलंबित प्रश्न, धारावी पुनर्विकास प्रकल्प व अन्य प्रकल्पांसाठी नेमलेल्या कंत्राटदार कंपनीविरोधातील गंभीर आरोपांमुळे प्रकल्प अडचणीत आले असणे. छत्रपती संभाजीनगर महानगरपालिकेच्या प्रधानमंत्री आवास योजनेत झालेला गैरव्यवहार, पनवेल व उरण तालुक्यात नैना प्रकल्पांतर्गत घातलेल्या जाचक अटींना होणारा विरोध, भिवंडी शहरात

पंतप्रधान आवास योजनेचे थांबलेले काम, म्हाडाकडे देण्यात आलेले अधिकार शासनाने पुन्हा आपल्याकडे घेतल्याने निर्णयांना विलंब होत असणे, म्हाडा वसाहतीतील गृहनिर्माण संस्थांवर वाढीव सेवा शुल्काचा लादलेला बोजा, झोपु योजनेतील विकासकांकडून थकीत घरभाड्याची तातडीने वसुली करण्याची आवश्यकता, मुंबईतील सेस इमारतींचा रखडलेला पुनर्विकास, राज्यात विजेची प्रचंड होत असलेली मागणी, ट्रान्सफॉर्मर नादुरुस्त होण्याच्या घटनेमध्ये झालेली वाढ, वीजे अभावी शेतकऱ्यांच्या पिकांचे होत असलेले नुकसान, शेतकऱ्यांना दिवसा वीज पुरवठा करण्याची होत असलेली मागणी, याबाबत शासनाने करावयाची उपाययोजना विचारात घेण्यात यावी."

नऊ : अर्धा-तास चर्चा — म.वि.प. नियम १२ अन्वये (बैठकीच्या शेवटी) —

(मंगळवार, दिनांक २८ फेब्रुवारी, २०२३ व सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेली परंतु प्रलंबित असलेली अर्धा-तास चर्चेची सूचना) [अनुक्रमांक १]

(१) सर्वश्री विलास पोतनीस, सुनिल शिंदे, अॅड.अनिल परब, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"संपूर्ण महाराष्ट्रात सुमारे १०,००० गिरीभ्रमण आणि गिर्यारोहण आयोजक आणि संस्था असून त्यांच्यामार्फत गिर्यारोहकांच्या सुरक्षिततेच्या दृष्टीने उपक्रम राबविण्यात येत नसल्यामुळे गिरीभ्रमण आणि गिर्यारोहण दरम्यान प्राणघातक अपघात होत असल्याचे निदर्शनास आले असून गत तीन दशकांत गिरीभ्रमण, गिर्यारोहण आणि इतर साहसी उपक्रमांत सहभाग घेणाऱ्यांची संख्या वाढलेली असणे, परंतु याकरिता योग्य अनुभव आणि साधनसामुग्री, कुशल संघटन आणि सुरक्षिततेसाठी करण्यात येणाऱ्या उपाययोजनांकडे लक्ष दिले जात नसणे, अतिरंजित जाहिरातींना बळी पडून अनुभवी, उत्साही पर्यटक आकर्षित होणे, आयोजकांकडून मात्र 'सुरक्षा' या विषयाकडे दुर्लक्ष होत असणे, त्यामुळे अपघाताची संख्या वाढली असून याबाबत कठोर नियमन करणे गरजेचे असून अशा उपक्रमांवर बंदी घालून जीवितहानी रोखण्यासाठी नियमन व्यवस्था कार्यान्वित करून या गिरीभ्रमण आणि गिर्यारोहण आणि इतर साहसी उपक्रमांत सहभाग घेणाऱ्या पर्यटकांच्या सुरक्षिततेच्या दृष्टीने कठोर नियमन कारवाई करण्याबाबत शासनाने करावयाची कार्यवाही व उपाययोजना."

(बुधवार, दिनांक ०१ मार्च, २०२३ व सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेली परंतु प्रलंबित असलेली अर्धा-तास चर्चेची सूचना) [अनुक्रमांक २]

(२) सर्वश्री अमोल मिटकरी, शशिकांत शिंदे, विक्रम काळे, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"मातृतीर्थ सिंदखेडराजा येथे जिजाऊ जन्मोत्सव सोहळा दरवर्षीप्रमाणे यंदाही दिनांक १२ जानेवारी, २०२३ रोजी मोठ्या उत्साहाने साजरा होणे, दरवर्षी "मातृतीर्थ सिंदखेडराजा येथे जिजाऊ जन्मोत्सव सोहळ्याकरिता महाराष्ट्र व शेजारील कर्नाटक, आंध्रप्रदेश, तेलंगणा, मध्यप्रदेश, छत्तीसगड, गुजरात, गोवा या राज्यातून लाखो पर्यटक जिजाऊ जन्मोत्सव सिंदखेडराजा येथे येत असणे, पर्यटकांसाठी सदर ठिकाणी मुलभूत सोयी-सुविधा नसल्याने पर्यटकांची गैरसोय होत असणे, पर्यटकांना अनेक समस्यांना सामारे जावे लागत असणे, सदर पर्यटन स्थळाचा विकास करण्यासाठी संपूर्ण परिसराचा विकास आराखडा तयार करून मोठ्या प्रमाणात निधी उपलब्ध होण्याची आवश्यकता असणे, पर्यटनाच्या माध्यमातून येथे मोठ्या प्रमाणात रोजगार निर्मिती होऊ शकेल व महाराष्ट्राच्या ऐतिहासिक अस्मितेचा वारसा सांगणारी जिजाऊ सृष्टी मातृतीर्थ सिंदखेडराजाचा विकास करणेबाबत शासनाने करावयाची कार्यवाही व उपाययोजना."

(गुरुवार, दिनांक १६ मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेली परंतु प्रलंबित असलेली अर्धा-तास चर्चेची सूचना) [अनुक्रमांक ३]

(३) श्री. सचिन अहिर, श्री. विलास पोतनीस, श्री. सुनिल शिंदे, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"चुनाभट्टी (मुंबई) येथील टाटानगर इमारत वसाहतीमध्ये १२२ कुटुंबे २१ वर्षांपासून वास्तव्यास असणे, सदर ठिकाणची स्वदेशी मिल दिवाळखोरीत गेल्याने मिल बंद असणे, मिल बंद असल्याकारणामुळे टाटानगर इमारत वसाहतीची देखभाल, डागडुजीची कामे बंद असणे, त्यामुळे जीर्ण झालेल्या इमारतींवर मोठ्या प्रमाणावर झाडे-झुडपे वाढून इमारतींची दुरवस्था झाली असणे, इमारतींवर वाढलेल्या झाडा-झुडपांमुळे इमारतींचा भाग वारंवार कोसळत असणे, पावसाळ्यातही पावसाचे पाणी घरात येऊन इमारत परिसरात वारंवार शॉर्टसर्किट चे प्रकार होत असणे, याप्रकरणी तेथील रहिवाशांनी

शासनाकडे अनेकदा तक्रारी करुनसुध्दा शासनाकडून दखल घेतली जात नसणे, त्यामुळे दुरवस्थेतील सदर इमारत कोसळण्याची शक्यता निर्माण होऊन रहिवाशांच्या जीवितास धोका निर्माण झाला असणे, याबाबत शासनाने चौकशी करुन टाटानगर इमारत वसाहतीची तात्काळ देखभाल, दुरुस्ती अथवा पुनर्बांधणी करण्याबाबत करावयाची कार्यवाही व उपाययोजना."

(शुक्रवार, दिनांक १७ मार्च, २०२३ रोजी बॅलेटमध्ये आलेली व सोमवार, दिनांक २० मार्च, २०२३ रोजीच्या दिवसाच्या कामकाजाच्या क्रमात दर्शविण्यात आलेली परंतु प्रलंबित असलेली अर्धा-तास चर्चेची सूचना) [अनुक्रमांक ४]

(४) श्री. प्रसाद लाड, अॅड. निरंजन डावखरे, श्री.रमेश पाटील, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"गुरचरण जमिनीवर पिढ्यानपिढ्या वास्तव्यास असणाऱ्या, कब्जेधारक आदिवासी कुटुंबांना वगळण्यात यावे, यासाठी मा.उच्च न्यायालयात पुनर्विचार याचिका दाखल करण्यात यावी जेणेकरुन या आदिवासी भूमीपुत्रांवर अन्याय होणार नाही. गायरान जमिनींवरील अतिक्रमणासंदर्भात मा.उच्च न्यायालयाने या याचिकांना दिनांक २८ फेब्रुवारी, २०२२ पर्यंत दिलेल्या स्थगितीदरम्यान पालघर जिल्ह्यात अनेक वर्षांपासून प्रलंबित असलेली गुरचरण जमिनींवरील अतिक्रमणे व बेकायदेशीर बांधकामे तेथील तहसिलदारांनी पोलीस बंदोबस्तांमध्ये निष्कासित करुन अतिक्रमणाच्या जागा संबंधित ग्रामपंचायतीच्या ताब्यात देण्यासाठी सूचित करण्यात आले असतानाही शासनाची भूमिका स्पष्ट झालेली दिसून येत नाही, पालघर जिल्ह्यात निष्कासित केलेल्या तारापूर मंडळ अधिकारी क्षेत्रातील केळवा रोड परिसरातील तसेच कुंभोवली येथील गुरचरण जमिनींवरील अतिक्रमणे नागरिकांनी निष्कासित केली असूनही तेथील दोन हेक्टर जागा ईएसआयसी रुग्णालयाच्या उभारणीकरिता हस्तांतरित करण्याच्या दृष्टीने प्रस्ताव तयार केला असल्याची माहिती जिल्हा प्रशासनाकडून प्राप्त झाली आहे सबब, सदर प्रकरणी सखोल चौकशी करण्यात येऊन याबाबत शासनाने करावयाची कार्यवाही व प्रतिक्रिया."

(शुक्रवार, दिनांक १७ मार्च, २०२३ रोजी बॅलेटमध्ये आलेली अर्धा-तास चर्चेची सूचना) [अनुक्रमांक ५]

(५) सर्वश्री चंद्रशेखर बावनकुळे, रामदास आंबटकर, प्रवीण दटके, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यातील आरोग्य यंत्रणा अधिक बळकट करण्यासाठी अर्थसंकल्पात विशेष तरतूद करून कोटयवधी रूपयांचे अनुदान आरोग्य विभागाला मिळत असणे, राज्यातील सन २०२१-२०२२ मध्ये १४३५ गरोदर मातांचा मृत्यू झाला असल्याची बाब निदर्शनास येणे, मागील वर्षाच्या तुलनेत १६० ने अधिक सदर गरोदर मातांच्या मृत्युच्या प्रमाणात वाढ झाली असणे, रक्तस्त्राव, उच्च रक्तदाब व यामुळे होणाऱ्या गुंतागुंतीमुळे मृत्यू होणे, याचा आरोग्य सेवेवर परिणाम होणे, महानगरामध्ये गरोदर मातांच्या मृत्यूचे प्रमाण वाढल्याने कोटयवधी रूपये खर्च करूनही गरोदर महिलांची प्रसुती सुलभपणे होत नसल्याचे सदर बाबींवरून निदर्शनास येणे, माता अन्वेषण समितीच्या अहवालानुसार रक्तस्त्रावामुळे १३ टक्के, जंतुसंसर्गामुळे १७ टक्के, उच्च रक्तदाबामुळे १६ टक्के, इतर कारणामुळे जवळपास १७ टक्के व अनिश्चितीमुळे २१ टक्के गरोदर मातांचे मृत्यू झाल्याचे स्पष्ट होत असणे, महानगरपालिका क्षेत्रात पुणे -४६, कोल्हापूर -१७, सांगली -३३, औरंगाबाद - २५ माता महिलांचा मृत्यू झाल्याचे निदर्शनास येणे, त्यामुळे आरोग्य सुविधा व आरोग्य यंत्रणा सक्षम असूनही गरोदर मातांच्या मृत्यूचे प्रमाण वाढणे त्यामुळे तातडीने राज्यातील गरोदर मातामृत्यू प्रकरणे रोखण्याबाबत व आरोग्य सुविधा अधिक बळकट करण्याबाबत शासनाने करावयाची कार्यवाही व उपाययोजना."

(सोमवार, दिनांक २० मार्च, २०२३ रोजी बॅलेटमध्ये आलेल्या अर्धा-तास चर्चेच्या सूचना) [अनुक्रमांक (६ व ७)]

(६) सर्वश्री विलास पोतनीस, सुनिल शिंदे, आमश्या पाडवी, वि.प.स.

"मेळघाटातील बालमृत्यू रोखण्याबाबत" या विषयावरील श्री.विलास पोतनीस, वि.प.स. यांचा तारांकित प्रश्न क्रमांक १६९५३ ला दिनांक २८ फेब्रुवारी, २०२३ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

(७) सर्वश्री सुनिल शिंदे, विलास पोतनीस, आमश्या पाडवी, वि.प.स.

"मुंबई महानगर प्रदेश विकास प्राधिकरणाची भाडे तत्त्वातील गृहनिर्माण योजनेतील पनवेल परिसरातील घरे गिरणी कामगारांना देण्याबाबत" या विषयावरील श्री.प्रसाद लाड, वि.प.स. यांचा तारांकित प्रश्न क्रमांक १७१९५ ला दिनांक ०३ मार्च, २०२३ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

विधान भवन,
मुंबई,
दिनांक : २० मार्च, २०२३.

राजेन्द्र भागवत
प्रधान सचिव,
महाराष्ट्र विधानपरिषद.

असुधारित